

नेपाल राजपत्र

भाग ३

श्री ५ को सरकारद्वारा प्रकाशित

खण्ड २८] काठमाडौं, जेठ ६ गते २०३५ साल [संख्या ६

श्री ५ को सरकार पर्यटन मन्त्रालयको सूचना

पर्वतारोहणसम्बन्धी (दोस्रो संशोधन) नियमावली, २०३५

पर्वतारोहणसम्बन्धी नियमावली, २०३२ लाई संशोधन गर्न वान्छनीय भएकोले, प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम “पर्वतारोहणसम्बन्धी (दोस्रो संशोधन) नियमावली, २०३५” रहेको छ।

(२) यो नियमावलीको नियम ४, ७, ८, ९, १० र ११ २०३५ साल भाद्र १ गतेदेखि र अरू नियमहरू तुरुन्त प्रारम्भ हुनेछन्।

२. पर्वतारोहणसम्बन्धी नियमावली, २०३२ को नियम २ मा संशोधन : पर्वतारोहण-सम्बन्धी नियमावली, २०३२ (यसपछि “मूल नियमावली” भनिएको) को नियम २ को

(१) खण्ड (घ) मा रहेको “मार्गदर्शकको काम गर्ने” भन्ने शब्दहरू झिकिएका छन्।

(२) खण्ड (ङ) को सट्टा देहायको खण्ड (ङ) राखिएको छ:-

“(ङ) “पथप्रदर्शक” भन्नाले आधार शिविरभन्दा माथि पर्वतारोहीहरूलाई पर्वतारोहण कार्यमा सहयोग गर्ने र आवश्यक परेमा चुचुरोसम्म पथ प्रदर्शन गर्न सक्ने व्यक्ति सम्झनुपर्छ।”

कार्याधिकारिता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(३) खण्ड (ज) मा रहेको "पहाड आरोहण" भन्ने शब्दहरूको सट्टा "पर्वतारोहण" भन्ने शब्द राखिएको छ।

(४) खण्ड (ड) झिकिएको छ।

३. मूल नियमावलीको नियम ४ मा संशोधन : मूल नियमावलीको नियम ४ को उप-नियम (५) को शुरुमा "विदेशी पर्वतारोही दलले" भन्ने शब्दहरू थपिएका छन्।

४. मूल नियमावलीको नियम ५ मा संशोधन : मूल नियमावलीको नियम ५ को उप-नियम (३) को-

(१) खण्ड (ख) मा रहेको "दुई लाख रूपैयाँको" भन्ने शब्दहरूको सट्टा "एक लाख पचास हजार रूपैयाँको" भन्ने शब्दहरू राखिएका छन्।

(२) खण्ड (ग) को अन्तमा देहायको वाक्य थपिएको छ:-

"यसरी सम्पर्क अधिकृतलाई दिइने सामानहरूको सट्टा पर्वतारोही दलले त्यस्तै किसिमको अझ बढी वैज्ञानिक वा अत्याधुनिक सामानहरू प्रयोगमा ल्याउने भएमा निजलाई पनि त्यस्तै किसिमका सामानहरू दिन सक्नेछ।"

५. मूल नियमावलीको नियम ६ मा संशोधन : मूल नियमावलीको नियम ६ को खण्ड (क) मा रहेको "(कारवाँ)" भन्ने शब्द झिकिएको।

६. मूल नियमावलीको नियम ७ मा संशोधन : मूल नियमावलीको नियम ७ को खण्ड (ग) मा रहेको "मालसामान" भन्ने शब्दपछि "भरियाहरूको लापरवाहीबाट" भन्ने शब्दहरू थपिएका छन्।

७. मूल नियमावलीमा नियम ७.क थप : मूल नियमावलीको नियम ७ पछि देहायको नियम ७.क थपिएको छ:-

"७.क नेपाली नागरिक हुनु पर्ने : पर्वतारोही दलको साथमा जाने सम्पर्क अधिकृत, सरदार, पथप्रदर्शक र भरियाहरू नेपाली नागरिक हुनु पर्नेछ।"

८. मूल नियमावलीको नियम ८ मा संशोधन : मूल नियमावलीको नियम ८ को उप-नियम (३) पछि देहायको उप-नियम (४) थपिएको छ :-

"(४) उप-नियम (१) र (२) बमोजिम पर्वतारोही दलले गरी दिनु पर्ने व्यक्तिगत दुर्घटना बीमा राष्ट्रिय बीमा संस्थानमा गराउनु पर्नेछ।"

९. मूल नियमावलीको नियम १० मा संशोधन : मूल नियमावलीको नियम १० को खण्ड (क), (ख), (ग) र (ङ) को सट्टा देहायका खण्ड (क), (ख), (ग) र (ङ) राखिएका छन्।

"(क) सरदार र पथप्रदर्शकलाई एक लाख रूपैयाँको व्यक्तिगत दुर्घटना बीमा,
(ख) उचाइमा जाने भरियालाई पचहत्तर हजार रूपैयाँको व्यक्तिगत दुर्घटना बीमा,

आधिकारिकता पुर्ण विभागबाट प्रमाणित गरिएपछि मात्र लागु हुनेछ।

(ग) सरदार र पथप्रदर्शकलाई पैंतीस रूपैयाँ दैनिक भत्ता र उचाइमा जाने भरियाहरूलाई बत्तीस रूपैयाँ दैनिक भत्ता,

(ङ) अन्तिम शिविरमा पुगेका सरदार, पथप्रदर्शक वा भरियाहरूमध्ये कसैले त्यस हिमालको चुचुरोमा पुग्ने इच्छा व्यक्त गरेमा निजहरूमध्ये दुईजना सम्मलाई चुचुरोमा पुग्ने अवसर ।”

१०. मूल नियमावलीको नियम १२ मा संशोधन : मूल नियमावलीको नियम १२ को उप-नियम (२) को खण्ड (क) मा रहेको “अठार रूपैयाँ” भन्ने शब्दहरूको सट्टा “एक्काईस रूपैयाँ” भन्ने शब्दहरू राखिएका छन् ।

११. मूल नियमावलीको नियम १४ मा संशोधन : मूल नियमावलीको नियम १४ को अन्तमा देहायको प्रतिवन्धात्मक वाक्यांश थपिएको छ:-

“तर त्यसरी कामबाट हटाउँदा सो कामदारलाई जुन ठाउँबाट काममा लिइएको हो सो ठाउँमा फर्कनको निमित्त लाग्ने अवधिसम्म निजलाई यस नियमावली-बमोजिम पाउने सबै किसिमका सुविधाहरू दिनुपर्ने छ ।”

१२. मूल नियमावलीको नियम २६ मा संशोधन : मूल नियमावलीको नियम २६ को उप-नियम (२) पछि देहायको उप-नियम (३) थपिएको छ:-

“(३) उप-नियम (१) बमोजिम श्री ५ को सरकारले कुनै पर्वतारोही दलको इजाजतपत्र रद्द गरेमा वा फिर्ता लिएमा उक्त पर्वतारोही दलले नियम ४ बमोजिम श्री ५ को सरकारलाई बुझाएको सलामीको रकम फिर्ता गरिनेछ ।

तर पर्वतारोही दलले यस नियमावलीको कुनै कुरा उलंघन गरेको कारणबाट श्री ५ को सरकारले इजाजतपत्र रद्द गरेमा सलामी रकम फिर्ता गरिने छैन ।”

१३. मूल नियमावलीको नियम २८ मा संशोधन : मूल नियमावलीको नियम २८ को उप-नियम (१) मा रहेको “(कारवाँ)” भन्ने शब्द झिकिएको छ ।

१४. मूल नियमावलीको नियम ३० मा संशोधन : मूल नियमावलीको नियम ३० को-
(१) उप-नियम (२) मा रहेको “पर्वतारोहणसम्बन्धी विस्तृत चित्र र सचित्र प्रतिवेदन” भन्ने वाक्यांशको सट्टा “आफ्नो पर्वतारोहण दलले आरोहण गरेको मार्गको नक्शा सहितको विस्तृत सचित्र प्रतिवेदन” भन्ने वाक्यांश राखिएको छ ।

(२) उप-नियम (३) पछि देहायको उप-नियम (४) र (५) थपिएका छन्:-

“(४) कुनै पर्वतारोही दलले पर्वतारोहण समाप्त गरी फर्केपछि आफ्नो पर्वतारोहणसम्बन्धी कुनै पुस्तक वा पुस्तिका प्रकाशित गरेमा त्यस्तो प्रकाशित पुस्तक वा पुस्तिकाको दुई प्रति श्री ५ को सरकार, पर्यटन मन्त्रालयमा पेश गर्नु पर्नेछ ।”

(अधिकारिकता मुद्रण विभागबाट प्रमाणित गरिएपछि मात्र लागु हुनेछ।)

“(५) कुनै पर्वतारोही दलले आफ्नो पर्वतारोहणसम्बन्धी वृत्तचित्र तयार पारेमा पर्वतारोहण समाप्त भएको साधारणतया एक वर्षभित्र त्यस्तो वृत्तचित्रको एक प्रति श्री ५ को सरकार, पर्यटन मन्त्रालयमा बुझाउनु पर्नेछ । ”

१५. मूल नियमावलीको अनुसूची-२, ४ र ५ मा संशोधन : मूल नियमावलीको अनुसूची-

२, ४ र ५ को सट्टा यसैसाथ संलग्न अनुसूची- २, ४ र ५ राखिएका छन् ।

१६. रूबान्तर : मूल नियमावलीमा “परराष्ट्र मन्त्रालय” भन्ने शब्दहरू प्रयोग भएका ठाउँ-

हरूमा सो शब्दहरूको सट्टा “पर्यटन मन्त्रालय” भन्ने शब्दहरू र “मार्गदर्शक” भन्ने शब्द प्रयोग भएका ठाउँहरूमा सो शब्दको सट्टा “पथप्रदर्शक” भन्ने शब्द राखिएको छ ।

अनूचौ-२

(नियम ३ को उप-नियम (३) संग सम्बन्धित)

श्री ५ को सरकार

पर्यटन मन्त्रालय

पर्वतारोहण शाखा

संख्या:-

मिति:-

इजाजतपत्र

श्री ५ को सरकारबाट (साल) को बसन्त/शरद् ऋतुमा
निम्नलिखित पर्वतारोही दललाई निम्नलिखित हिमालको चुचुरा आरोहण गर्न अनुमति
प्रदान गरिएको छ ।

पर्वतारोही दलको नाम:-

मुलुकको नाम:-

चुचुराको नाम र उचाइ:-

प्रस्थान गर्ने मार्ग:-

आरोहण गर्ने मार्ग:-

.
सम्बन्धित अधिकृतको दस्तखत
दर्जा:-

द्रष्टव्य : "बसन्त ऋतु" भन्नाले मार्चदेखि मेसम्म र "शरद् ऋतु" भन्नाले सेप्टेम्बरदेखि
नोभेम्बरसम्मको तीन तीन महीनाको अवधिलाई सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(६)

नेपाल राजपत्र भाग ३

अनुसूची- ४

(नियम २६ संग सम्बन्धित)

पर्वतारोहण कालमा प्रयोग गरिने साप्ताहिक प्रतिवेदन फाराम

१. पर्वतारोही दलको नाम:-
२. पर्वतारोहण गर्ने चुचुराको नाम:-
३. काठमाडौं छाडेको मिति:-
४. आधार शिविर खडा गरेको मिति:-
५. अरू क्याम्पहरू खडा गरेको विवरण:-

खडा गरेको क्याम्प:-

मिति:-

क्याम्प रहेको ठाउँको उचाइ:-

६. मौसमको स्थिति:-
७. सदस्यहरूको स्वास्थ्यको अवस्था:-
८. सम्पर्क अधिकृत, सरदार, पथप्रदर्शक, कामदार तथा भरियाहरूको स्वास्थ्य:-
९. केही खास अनुरोध भए:-

पर्वतारोही दलको नेता वा
जिम्मेवार सदस्यको दस्तखत:-
मिति:-

आधिकारिक मुद्रण विभागबाट प्रमाणित गरिएपछि मात्र लागु हुनेछ।

अनुसूची- ५

(नियम ३० को उप-नियम (१) संग सम्बन्धित)

पर्वतारोहण अभियान समाप्त भएपछि पेश गर्ने प्रतिवेदन फाराम

१. पर्वतारोही दलको नाम:-
२. आरोहण गरिएको चुचुराको नाम र उचाइ:-
३. श्री ५ को सरकारबाट इजाजत पाएको मिति:-
४. नेताको नाम:-
५. सदस्यहरूको संख्या:-
६. सदस्यहरूको राष्ट्रियता:-
७. पर्वतारोहणको अवधि:-
८. पर्वतारोही दल काठमाडौं आइपुगेको मिति:-
९. पर्वतारोहणको लागि काठमाडौंबाट प्रस्थान गरेको मिति:-
१०. काठमाडौं फर्केको मिति:-
११. सफल / असफल:-
१२. चुचुरामा पुगेको वा कुन स्थानसम्म पुगेको त्यसको उचाइ र मिति:-
१३. चुचुरामा पुग्नेहरूको नाम, स्थायी ठेगाना, उमेर र राष्ट्रियता:-
१४. सम्पर्क अधिकृतको नाम:-
१५. सरदारहरू:-
१६. आधार शिविरभन्दा माथि गएका नेपाली सदस्यहरूको संख्या:-
१७. काममा लगाइएका स्थानीय भरियाहरूको संख्या:-
१८. पर्वतारोहणको लागि छुट्याइएको कूल खर्च:-
१९. नेपालभित्र खर्च भएको रकम:-
२०. कुनै शिकायत वा सुझाव भए:-
२१. पर्वतारोहणको अवधिमा कुनै दुर्घटना घटेको सोको विवरण:-
(कुनै व्यक्ति दुर्घटनामा परेको भए निजको दुर्घटनाबाट भएको क्षति, नाम, उमेर र राष्ट्रियता पनि संलग्न गर्नु पर्नेछ)

मिति:-

नेताको दस्तखत

आज्ञाले-

गोरक्षबहादुर न्हुछे प्रधान

श्री ५ को सरकारको सचिव

५९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४)

विभाग

संख्या

(विशेष विभाग) विभाग

विभाग

सिंहवार

विभाग

मुद्रण

८२
आधिकारिकता मुद्रण विभागबाट प्रमाणित गरिएपछि मात्र लागु हुनेछ।